

“వర్తమాన సమయ ప్రమాణంగా వైరాగ్య వృత్తిని ఆమర్శ చేసుకొని సాధన చేసే

వాయుమండలాన్ని తయారుచేయండి ”

ఈ రోజు స్నేహ సాగరుడైన బాప్దాదా తన అతి స్నేహీ పిల్లలను కలుసుకుంటున్నారు. ఈ రోజు విశేషంగా స్నేహ దినము. అమృతవేళ నుండి నలువైపులా ఉన్న పిల్లలు స్నేహ అలలలో తేలియాడుతున్నారు. ప్రతీ పుత్రుని మనసా స్నేహము హృదయాభరాముడైన తండ్రి వద్దకు చేరింది. బాప్దాదా కూడా పిల్లలందరికీ స్నేహానికి రిటర్న్ గా స్నేహము మరియు సమర్థతల వరదానమునిస్తున్నారు. ఈ రోజును బాప్దాదా యజ్ఞ స్థాపనలో విశేష పరివర్తన జరిగిన రోజుని చెప్తారు. ఈ రోజున బ్రహ్మబాబా గుప్త రూపంలో వెన్నెముకగా తయారై తన పిల్లలను సాకార రూపంలో విశ్వ నాటకరంగం పై ప్రత్యక్షం చేశారు. కనుక ఈ రోజును పిల్లల ప్రత్యక్షతా రోజుగా చెప్పబడుతుంది. సమర్థ దినంగా చెప్పబడుతుంది. విల్ పవర్ ను ఇచ్చే రోజుగా చెప్పబడుతుంది. బ్రహ్మబాబా గుప్త రూపంలో కార్యము చేయిస్తున్నారు. వేరుగా లేరు, జతలోనే ఉన్నారు కేవలం గుప్త రూపంలో చేయిస్తున్నారు. ఈ అవ్వకు దినము పిల్లల కర్తవ్యాన్ని తీవ్ర గతిలోకి తీసుకొచ్చే రోజు. బ్రహ్మబాబా ఇప్పుడు కూడా ప్రతీ పుత్రునికి ఛత్రధాయుగా ఉంటూ పాలన చేసే కర్తవ్యాన్ని చేస్తున్నారు. ఎలాగైతే తల్లి పిల్లలకు ఛత్రధాయుగా ఉంటుందో అలాగే అమృతవేళ నుండి బ్రహ్మ తల్లి నలువైపులా ఉన్న పిల్లల బాగోగులు చూస్తూ ఉంటారు. సాకారంలో నిమిత్తమైన పిల్లలున్నారు కాని భాగ్యవిధాత అయిన బ్రహ్మ తల్లి ప్రతీ పుత్రుని భాగ్యాన్ని చూచి పిల్లలకు విశేషంగా శక్తి, ధైర్యము, ఉమంగ-ఉత్సాహాలతో పాలన చేస్తూ ఉంటారు. శివబాబా ఏమో జతలోనే ఉన్నారు కాని విశేషంగా బ్రహ్మకు పాలన చేసే పాత్ర ఉంది.

ఈ రోజు భాగ్యవిధాత అయిన బ్రహ్మ ప్రతీ పుత్రునికి విశేషంగా స్నేహానికి రిటర్న్ గా వరదానాల భండారాన్ని భండారీగా(కోశాధిపతిగా) అయ్యి పంచుతారు. ఏ పుత్రుడు ఎంత అవ్వకు స్థితిలో స్థితమై మిలనము చేస్తాడో ఆ ప్రతి పుత్రునికీ ఏ వరదానము కావాలో అది సహజంగా ప్రాప్తి అవుతుంది. వరదానాల భండారము తెరవబడి ఉంది. ఏమి కావాలో, ఎంత కావాలో అంత ప్రాప్తి అయ్యే శ్రేష్టమైన రోజు. స్నేహానికి రిటర్న్ - సహజంగా బహుమతి రూపంలో వరదానము లభించుట. బహుమతి అనగా శ్రమ చేయాల్సిన పని లేనిది. అది సహజంగా ప్రాప్తి అవుతుంది. బహుమతిని అడిగి తీసుకోరు, స్వతహాగానే ప్రాప్తిస్తుంది. పురుషార్థం ద్వారా వరదాన అనుభూతిని ప్రాప్తి చేసుకోవడం వేరు, కాని ఈరోజు బ్రహ్మ తల్లి స్నేహానికి రిటర్న్ గా వరదానమిస్తారు. కనుక ఈరోజు అందరూ సహజంగా వరదానము ప్రాప్తి అయిన అనుభూతిని చేశారా? ఇప్పుడు కూడా సత్యమైన మనసా స్నేహానికి రిటర్న్ గా వరదానాలను ప్రాప్తి చేసుకోవచ్చు. వరదానము ప్రాప్తి చేసుకొనుటకు సాధనము - మనసా స్నేహము. ఎక్కడ మనసా స్నేహముంటుందో ఆ స్నేహము ఎలాంటి ఖజానా అంటే, ఆ ఖజానా ద్వారా బాప్దాదా నుండి ఎవరైనా అవినాశి వరదానాన్ని ప్రాప్తి చేసుకోవచ్చు. ఆ స్నేహ ఖజానా ప్రతీ పుత్రుని వద్ద ఉందా ? స్నేహ ఖజానా ఉంది కనుకనే చేరుకున్నారు కదా! మిమ్ములను స్నేహమే లాక్కోని వచ్చింది అంతేకాక స్నేహంలో ఉండడం చాలా సహజము. పురుషార్థంలో శ్రమ చేయాల్సిన పని ఉండదు ఎందుకంటే స్నేహము యొక్క అనుభవము ప్రతీ ఆత్మకు అవ్వనే అవుతుంది.

తేవలం ఇప్పుడు ఏ స్నేహమైతే కొంచెం అక్కడా, కొంచెం ఇక్కడా చెబిలిపోయి ఉందో ఆ చెబిలిపోయిన స్నేహాన్ని ఒక్కరితోనే జోడించారు. ఎందుకంటే మొదట వేరు వేరు సంబంధాలుండేవి. ఇప్పుడు ఒక్కరితోనే సర్వ సంబంధాలున్నాయి. కనుక సహజంగా మొత్తం స్నేహమంతా ఒక్కరితోనే అయిపోయింది. అందువలన ప్రతి ఒక్కరు 'నా బాబా(మేరా బాబా)' అని అంటారు. కనుక స్నేహం ఎవరితో ఉంటుంది? 'నాది' తోనే కదా. అందరూ 'మేరా బాబా' అని అంటారు కదా లేక దాదీల బాబా, మహారథుల బాబా అని అంటారా? అందరి బాబా కదా! ఈరోజు ప్రతి ఒక్కరు హృదయపూర్వకంగా "మేరా బాబా, మేరా బాబా" అని ఎన్నిసార్లు అన్నారు. అందరూ "మేరా బాబా, మేరా బాబా" అంటూ ఆత్మిక సంభాషణ చేశారు కదా! పూర్తి రోజంతా ఏమి చేశారు? బాప్ దాదాకు స్నేహ పుష్పాలను అర్పించారు. బాప్ దాదా వద్దకు గొప్పకంటే గొప్పవైన స్నేహ పుష్పాలు చేరుకుంటూ ఉండేనాయి. స్నేహమైతే చాలా బాగుంది, ఇప్పుడు స్నేహ స్వరూపాన్ని సాకారంలో ఇమర్ట్ చేసుకోండిని బాబా చెప్తున్నారు. అదే బాబా సమానంగా అవ్వడం. ఇప్పుడు సమానంగా అవ్వాలనే లక్ష్యమైతే అందరికీ ఉంది, ఇప్పుడు సాకారంలో లక్షణాలు కనిపించాలి. ఏ పుత్రుని చూచినా, ఎవరు కలిసినా, సంబంధ-సంపర్కంలోకి వచ్చినా వారికి మీ ద్వారా ఈ లక్షణాలు కనిపించాలి - ఏవైతే పరమాత్మ తండ్రి మరియు బ్రహ్మబాబా గుణాలున్నాయో అవి పిల్లలైన మీ ముఖము ద్వారా, మూర్తి ద్వారా కనిపించాలి. వీరి దృష్టి, వీరి మాటలు, వీరి వృత్తి, వైభేషణ్లు భిన్నముగా ఉన్నాయని వారు అనుభవం చేయాలి. మధువన్ కు వచ్చినప్పుడు బ్రహ్మబాబా సాకారంలో కర్మలు చేసినందున ఆ భూమిలో తపస్సు, కర్మలు మరియు త్యాగముల వైభేషణ్లు ఇమిడి ఉన్న కారణంగా ఈ ప్రపంచము భిన్నంగా ఉందని సహజంగా అనుభవం చేస్తారు ఎందుకనగా బ్రహ్మబాబా మరియు అనన్యమైన విశేష పిల్లల వైభేషణ్లతో వాయుమండలము అలాగేకంగా తయారై ఉంది. అలాగే ఏ పుత్రుడు ఎక్కడ ఉన్నా ఏ కర్తవ్యంలో ఉన్నా ప్రతీ పుత్రుని నుండి తండ్రి సమానమైన గుణాలు, కర్మలు, శ్రేష్ఠమైన వృత్తితో కూడిన వాయుమండలం అనుభవమవ్వాలి. దీనినే తండ్రి సమానంగా అవ్వడమని బాప్ దాదా అంటారు. ఇప్పటి వరకు తండ్రి సమానంగా అవ్వాలనే సంకల్పమేదైతే ఉందో ఆ సంకల్పము ఇప్పుడు మీ ముఖము, నడవడికల ద్వారా కనిపించాలి. ఎవరైతే సంబంధ-సంపర్కంలోకి వస్తారో వారి నుండి ఈ ఆత్మలు తండ్రి సమానంగా ఉన్నారనే శబ్దము రావాలి. (మధ్య-మధ్యలో దగ్గు వస్తూ ఉంది). ఈ రోజు మైకు బాగలేదు, మిలనమైతే చేయాలి కదా. ఇది(శరీరము) కూడా మైకే కదా. ఈ(శరీరమనే) మైకు పని చేయకుంటే ఈ(కరెంటు) మైకు కూడా పనికీరాదు. ఫరవాలేదు, ఇది కూడా సీజను యొక్క ఫలము.

కనుక బాప్ దాదా ఇప్పుడు పిల్లలందరి నుండి ఈ ప్రత్యక్షతను కోరుతున్నారు. ఏ విధంగా వాచా ద్వారా ప్రత్యక్షము చేసినప్పుడు వాచా ప్రభావం పడుతుందో అలా దానికంటే ఎక్కువగా గుణాలు మరియు కర్మల ప్రభావం పడుతుంది. ప్రతీ పుత్రుని నయనాల ద్వారా, వీరి నయనాలలో ఏదో విశేషత ఉందని అందరికీ అనుభవమవ్వాలి. సాధారణంగా ఉన్నాయని అనుకోరాదు. అలాగేకంగా అనిపించాలి. వారి మనసులో వీరు ఈ విధంగా ఎలా తయారయ్యారు? ఎక్కడ తయారయ్యారు? అనే ప్రశ్నలు ఉత్తన్నమవ్వాలి. వారు స్వయంలో ఆలోచించి ఇలా ఎవరు తయారుచేశారు? అని మిమ్ములను అడగాలి. ఎలాగైతే ఈరోజుల్లో కూడా ఏదైనా ఫస్ట్ క్లాస్ వస్తువును చూస్తే దీనిని తయారు చేసిన వారెవరు? అని మనసులో అనిపిస్తుంది

కదా! అలా తండ్రి సమానంగా అయ్యే మీ స్థితి ద్వారా తండ్రిని ప్రత్యక్షం చెయ్యండి. ఈ రోజుల్లో మెజారిటీ ఆత్మలు - ఈ సాకార సృష్టిలో, ఈ వాతావరణంలో ఉంటూ ఏ ఆత్మలైనా ఇలా తయారవ్వగలరా! అని అనుకుంటారు. కనుక మీరు వారికి - “తయారవ్వవచ్చు మేము తయారయ్యామని ప్రత్యక్షంగా చూపండి.” ఈ రోజుల్లో ప్రత్యక్ష ప్రమాణాన్ని ఎక్కువగా ఒప్పుకుంటారు. వినుట కంటే ఎక్కువగా చూడాలని కోరుతారు కనుక నలువైపులా ఎంతమంది పిల్లలున్నారో వారు ప్రతి ఒక్కరు తండ్రి సమానంగా ప్రత్యక్ష ప్రమాణంగా తయారైపోతే అంగీకరించుటలో, తెలుసుకొనుటలో శ్రమ అనిపించదు. తర్వాత మీ ప్రజలు త్వర త్వరగా తయారైపోతారు. తక్కువ శ్రమ, సమయములోనే ప్రత్యక్ష ప్రమాణమును అనుభవం చేయుట వలన ప్రజలు తయారవుతూపోతారు. మీరు రాజా-రాణులుగా అయ్యేవారు కదా!

బాప్ దాదా ఒక విషయం పై మరలా అటెన్షన్ ఇప్పిస్తున్నారు - వర్తమాన వాయుమండలము అనుసారంగా మనసులో, హృదయపూర్వకంగా ఇప్పుడే వైరాగ్య వృత్తిని ఇమర్ట్ చేసుకోండి. బాప్ దాదా ప్రతి పుత్రునికీ, ప్రవృత్తిలోని వారు కావచ్చు, సేవాకేంద్రంలో ఉన్నవారు కావచ్చు, ఎక్కడైనా ఉండవచ్చు, ప్రతి ఒక్కరికీ స్థూల సాధనాలనిచ్చారు. తినడానికి, తాగడానికి, ఉండడానికి సాధనాలు లేని పిల్లలెవ్వరూ లేరు. ఎవరైతే బేహద్ వైరాగ్య వృత్తిలో ఉన్నారో వారికి ఏ ఏ అవసరమైన సాధనాలు అవసరమో అవి అందరి వద్దా ఉన్నాయి. ఒకవేళ ఎవరికైనా తక్కువగా ఉంటే అది వారి స్వయంలోని సోమలితనము వలన నిర్లక్ష్యము వలన ఉంది. పోతే డ్రామానుసారము అవసరమైన వస్తువులు అందరి వద్దా ఉన్నాయని బాప్ దాదాకు తెలుసు. అవసరమైన సాధనాలు ఏవైతే ఉన్నాయో అవి ఉండాలి. కాని అక్కడక్కడ అవసరానికంటే ఎక్కువ సాధనాలున్నాయి. సాధన తక్కువగా ఉంది, సాధనాలను ప్రయోగించడం లేక చేయించడం ఎక్కువగా ఉంది. అందువలన బాప్ దాదా తండ్రి సమానంగా అయ్యే ఈ రోజున విశేషంగా అండర్లైన్ చేయిస్తున్నారు - సాధనాల ప్రయోగమును చాలా అనుభవము చేశారు, ఏది చేశారో అది కూడా చాలా బాగా చేశారు, ఇప్పుడు ‘సాధన’ ను పెంచండి అనగా అనంతమైన వైరాగ్య వృత్తిని తీసుకురండి. బ్రహ్మబాబాను చూశారు కదా, అంతిమ ఘడియ వరకు పిల్లలకు సాధనాలను చాలా ఇచ్చారు కాని స్వయం సాధనాల ప్రయోగము నుండి దూరంగా ఉన్నారు. ఉండినా వాటి నుండి దూరంగా ఉండుటనే వైరాగ్యమని అంటారు. కానీ ఏమీ లేకుండా (సాధనాలు) మాకు వైరాగ్యముంది, మేము వైరాగులమే అంటే అది వైరాగ్యమేలా అవుతుంది. అది వేరే విషయము. అన్నీ ఉంటూ జ్ఞానము మరియు విశ్వకళ్యాణ భావన ద్వారా తండ్రిని, స్వయాన్ని ప్రత్యక్షం చేసే భావనతో ఇప్పుడు సాధనాల బదులు బేహద్ వైరాగ్య వృత్తి ఉండాలి. ఎలాగైతే స్థాపన ఆదిలో కూడా సాధనాల లోపమేమీ లేదు కాని బేహద్ వైరాగ్య వృత్తి యొక్క భట్టిలో పడి ఉండినారు. 14 సంవత్సరాలు ఎవరైతే తపస్సు చేశారో, వారిలో ఈ బేహద్ వైరాగ్య వృత్తి యొక్క వాయుమండలం ఉండినది. బాప్ దాదా ఇప్పుడు చాలా సాధనాలనిచ్చారు, ఇప్పుడు సాధనాలకు కొదవేమీ లేదు కాని అన్నీ ఉంటున్నా బేహద్ వైరాగ్యముండాలి. విశ్వాత్మల కళ్యాణం కొరకు కూడా ఈ సమయంలో ఈ విధి అవసరముంది ఎందుకనగా నలువైపులా కోరికలు పెరుగుతున్నాయి, కోరికల వశమై ఆత్మలు వ్యాకులతలో ఉన్నారు, పదమాపతులైనా కావచ్చు కాని కోరికల వశమై వారు కూడా వ్యాకులతలో ఉన్నారు. వాయుమండలంలో ఆత్మల వ్యాకులతకు విశేష కారణము ఈ హద్దు కోరికలే.

ఇప్పుడు మీరు మీ బేహద్ వైరాగ్య వృత్తి ద్వారా ఆ ఆత్మలలో కూడా వైరాగ్య వృత్తిని వ్యాపింపజేయండి. మీ వైరాగ్యవృత్తి గల వాయుమండలం లేకుండా ఆత్మలు సుఖంగా, శాంతిగా అవ్వలేరు, వ్యాకులత నుండి విడుదల కాలేరు. మీరు వృక్షానికి వేర్ల వంటివారు, వృక్షంలో బ్రాహ్మణుల స్థానం ఎక్కడ చూపబడింది? వేర్లలో చూపించారు కదా! కనుక మీరు పునాది. మీ అలలు విశ్వంలో వ్యాపిస్తాయి కనుక బాప్ దాదా విశేషంగా సాకారంలో బ్రహ్మబాబా సమానంగా అయ్యేందుకు విధి అయిన వైరాగ్య వృత్తి వైపు విశేషంగా అటెన్షన్ ఇప్పిస్తున్నారు. వీరు సాధనాల వశమై లేరు, సాధనలో ఉండేవారని ప్రతి ఒక్కరు అనుభవం చెయ్యాలి. అగ్ని ఉండినా వైరాగ్య వృత్తి ఉండాలి. అవసరమైన సాధనాలను ఉపయోగించండి కాని ఎంత వీలైతే అంత మానసిక వైరాగ్య వృత్తితో ఉపయోగించండి, సాధనాలకు వశమై కాదు. ఇప్పుడు 'సాధన' వాయుమండలాన్ని నలువైపులా తయారు చేయండి. సమయము సమీపంగా ఉన్నందున ఇప్పుడు సత్కమైన తపస్సు లేక సాధన బేహద్ వైరాగ్యమే. సేవ ఈ సంవత్సరంలో చాలా విస్తారము చేశారు. ఈ సంవత్సరం నలువైపులా పెద్ద పెద్ద ప్రాగ్రామ్లు చేశారు, సేవ ద్వారా సహాయోగీ ఆత్మలు కూడా చాలా మంది తయారయ్యారు, సమీపంగా వచ్చారు, సంపర్కములోకి వచ్చారు. కాని కేవలం సహాయోగులనే తయారు చెయ్యాలా? ఇంతవరకే ఉంచాలా? సహాయోగీ ఆత్మలు మంచి మంచి వారున్నారు, ఇప్పుడు ఆ సహాయోగీ క్వాలిటీ ఆత్మలను ఇంకా సమీప సంబంధంలోకి తీసుకురండి. అనుభవం చేయించండి. దాని ద్వారా వారు సహాయోగుల నుండి సహజయోగులుగా అయిపోవాలి. ఇందుకు ఒకటిమో సాధన వాయుమండలం ఉండాలి, రెండవది - బేహద్ వైరాగ్య వృత్తి వాయుమండలం ఉండాలి. దీని నుండి సహజ సహాయోగులు, సహజ యోగులుగా అయిపోతారు. భలే వారి సేవ చేస్తూ ఉండండి, కాని జతలో సాధన, తపస్సుల వాయుమండలము తప్పక ఉండాలి.

ఇప్పుడు నలువైపులా శక్తిశాలి తపస్సు చేయాలి. ఆ తపస్సు మనసా సేవకు నిమిత్తమవ్వాలి. ఇలాంటి పవర్ ఫుల్ సేవ ఇప్పుడు తపస్సు ద్వారా చెయ్యాలి. ఇప్పుడు మనసా సేవ అనగా సంకల్పాల ద్వారా సేవ కొరకు టుచింగ్ అవ్వాలి అవసరముంది. సమయం సమీపానికి వస్తూ ఉంది, నిరంతర స్థితులు మరియు నిరంతర పవర్ ఫుల్ వాయుమండలాల ఆవశ్యకత ఉంది. తండ్రి సమానంగా అవ్వాలంటే మొదట బేహద్ వైరాగ్య వృత్తిని ధారణ చెయ్యండి. చివరి వరకు బ్రహ్మబాబాలో ఇదే విశేషతను చూశారు. వైభవాల ఆకర్షణ లేదు, పిల్లల పైనా లేదు..... అన్నిటిలో వైరాగ్య వృత్తి. కనుక ఈరోజు తండ్రి సమానంగా అవ్వాలనే పాఠాన్ని పక్కా చేసుకోండి. బ్రహ్మబాబా సమానంగా అవ్వనే అవ్వాలి, అంతే. ఇలాంటి దృఢ నిశ్చయము తప్పక ముందుకు తీసుకెళ్తుంది.

పోతే ఈ రోజు బహుమతి లభిస్తుందని పిల్లలందరూ అనుకుంటూ ఉండవచ్చు. ఇప్పుడింకా నలువైపులా ఉన్న పిల్లలు రాలేదు, కేవలం ఇక్కడకు వచ్చిన మీకు మాత్రమే బహుమతి ఇచ్చేదా! బహుమతి అయితే ఉంది కాని బాప్ దాదా అంటారు - ప్రతి పుత్రుడు పూర్తి సంవత్సరమంతా సర్వ బంధనాల నుండి ముక్తులుగా ఉండాలి. లిస్టు తీశారు కదా! ఎన్ని బంధనాలు వచ్చాయి? (18) మంచిది, ఈ 18 బంధనాలలో స్వప్నం వరకు కూడా ముక్తులు. స్వప్నంలో కూడా ఏ బంధనము యొక్క రూపు రేఖలూ రాకూడదు, దీనినే ముక్తులని అంటారు. చేతులైతే చాలా సులభంగా ఎత్తుతారు. చేతులెత్తిస్తే అనేక రకాలుగా

చేతులెత్తుతారని బాబాకు తెలుసు. అయినా బాప్ దాదా అంటారు - ఏ చెకింగ్ నుండి మీరు చేతులెత్తుటకు తయారవుతారో, ఎంతమంది రెడీగా ఉన్నారో, ఎవరు రెడీగా ఉన్నారో బాప్ దాదాకు తెలుసు. ఇప్పుడింకా అంతర్ముఖులై సూక్ష్మ చెకింగ్ చేసుకోండి. ఎవరికీ దుఃఖమివ్వలేదు మంచిదే కాని సుఖము ఖాతా అంత జమ అవ్వాలి అంత అయిందా? కోపగించుకోలేదు కాని సంతోషము కలిగించారా? వ్యర్థం ఆలోచించలేదు కాని ఆ స్థానంలో శ్రేష్ఠ సంకల్పాలు అంత జమ అయ్యాయా? అందరి పట్ల శుభభావననుంచారు కాని ఆ శుభభావనకు లిటర్స్ లభించిందా? వారు మాలినా, మారకపోయినా మీరు వారితో సంతృప్తంగా ఉండినారా? ఇలాంటి సూక్ష్మ చెకింగ్ మీకు మీరే చేసుకోండి, ఒకవేళ ఇందులో పాస్ అవుతే చాలా మంచిగా ఉన్నట్లే. అన్ని విషయాలలో ఇలా పాస్ అయ్యే ఆత్మలు మీ మీ సేవాకేంద్రాలలో, నలువైపులా ఉన్న సెంటర్లలో అంత శాతము ఉన్నారు? ఎంతమందికి సుఖమిచ్చారు? ఎంత రాజీగా ఉన్నారు? కోపంగా ఉన్నవారిని సంతోషంగా చేశారా? లేక రాజీగా ఉన్నవారిని రాజీ చేశారా? ఇవన్నీ చెకింగ్ చేసుకొని పాస్ విత్ ఆనర్ గా ఉన్నట్లయితే, మీ పేరు మీ టీచరుకు వ్రాసి ఇవ్వండి. చిన్న చిన్న సెంటర్ల టీచర్లు ఆ పేర్లను తమ పైన ఉండే పెద్ద అక్కయ్యల వద్ద ఇవ్వండి. వారి వద్ద పాస్ చేయించిన తర్వాత అన్ని పేర్లు జోన్ కు వస్తాయి. జోన్ వారు అన్ని పేర్లను సేకరించండి. తర్వాత ఆ జోన్ వారు అలా పాస్ అయ్యే ఆత్మల పేర్లు ముఖుబన్ కు పంపండి, అప్పుడు బహుమతి లభిస్తుంది. తర్వాత చప్పట్లు చరుస్తాము. ఇలా పాస్ విత్ ఆనర్ అయ్యే వారికి బహుమతి లభించాల్సిందే, లభిస్తుంది కూడా కాని సత్యమైన మనసుతో, సత్యమైన తండ్రీకి, మీ సత్యమైన లెక్కాచారము తెలిపి బహుమతి తీసుకోండి ఎందుకంటే బాప్ దాదా వద్దకు అందరి సంకల్పాలు చేరుతుంటాయి కదా! ఎవరైతే చేతులెత్తుతారో వారిలో చాలా మిక్సింగ్ ఉండుటను బాప్ దాదా గమనించారు. ఏమీ అర్థం చేసుకోకనే చేతులెత్తేస్తారు. కనుక అలాంటి మిక్సింగు వారు చేతులెత్తి బాప్ దాదా వారికి బహుమతి ఇవ్వకపోతే బాగుండదు. కనుక నియమానుసారంగా పాస్ విత్ ఆనర్ గా ఉంటే వారికి చాలా చాలా మహిమ ఉంది, వారి పేరు బ్రాహ్మణులందరిలో ప్రసిద్ధమవ్వాలి కదా. బాగుంది, మెజాలిటీ మంచి శ్రమ చేశారు, అటెన్షన్ పెట్టారు కాని ఇది సంపూర్ణత విషయము. ఎవరైతే శ్రమ చేశారో వారికి ఈరోజు బహుమతి బదులు అభినందనలు తెలుపుతున్నాము. బహుమతి తర్వాత ఇస్తాము. సరేనా!

మంచిది. రెండవ విషయము - అన్ని జోన్ల వారు మూర్తికంతా మైకును తీసుకు రావాలి. అందరికీ గుర్తుంది కదా. అందువలన మొదట బాప్ దాదా మూర్తిలో జోను వారి నుండి ఎవరు ఏ క్వాలిటీ మైకును తయారు చేశారో లిజల్లు తీసుకుంటారు. మీరు మైకు అని చెప్తారు కాని వారు చిన్న మైకుగా ఉంటారు. ఏ నగరము నుండి మైకు వస్తారో వారు ఆ నగరానికే మైకుగా ఉంటారు, జోనుకు కూడా మైకుగా ఉండరు. అప్పుడు వారిని చిన్న మైకు అని అంటారు కదా. కనుక ఎలాంటి మైకును తయారుచేశారని బాప్ దాదా అడుగుతారు. ఒకవేళ ఏ జోను వారైనా చివర్లో రాలేకపోతే వారు లాస్ట్ టర్న్ లో చిటి వ్రాసి పంపండి. వచ్చేలా ఉంటే జోన్ పాడ్స్ కు నిమంత్రణ ఉంది. ఒకవేళ ఏదైనా కారణంగా రాలేకపోతే చిటి వ్రాసి పంపినా సరిపోతుంది. తర్వాత బాప్ దాదా ఆ మైకులందరి సంఘటనకు ప్రోగ్రామ్ పెడ్తారు, అందులో అన్ని వైపుల నుండి మైకులు స్టేజి పైకి వస్తారు. వారికి విశేషంగా ప్రోగ్రామ్ పెడ్తాము. మూర్తిలో మైకును కూడా తీసుకురావాలని కాదు. మైకును అక్కడే ఉండనివ్వండి, మీరు వచ్చేయండి. మైకును ధూమ్ ధూమ్ గా

తీసుకురావాలి కదా. వారి స్వాగతము కూడా మంచిగా చెయ్యాలి కదా. కనుక వారికి స్టేషన్ ప్రాగ్రాము పెట్టాము, తర్వాత నెంబరు వన్, టూ, త్రీ బహుమతులు ఇస్తాము. బాగుండా. జోన్ వారికి స్పష్టమయిందా? మార్బిల్ లో రిజర్వ్ తీసుకురావాలి. అచ్చా

ఇప్పుడు ఏమి గుర్తు పెట్టుకున్నారు? ఏ మాటను అండర్లైన్ చేసుకున్నారు? అనంతమైన వైరాగ్యము. ఇప్పుడు ఆత్మలను కోరికల నుండి రక్షించండి. పాపం చాలా దుఃఖీలుగా ఉన్నారు, చాలా వ్యాకులతలో ఉన్నారు. కనుక ఇప్పుడు దయావృద్ధులుగా కండి. దయాపూరిత అలలను బేహద్ వైరాగ్య వృత్తి ద్వారా వ్యాపింపజేయండి. ఇప్పుడు అందరూ అత్యంత ఉన్నతమైన పరంధామంలో తండ్రి జతలో కూర్చోని ఆత్మలందరికీ దయా దృష్టినివ్వండి. వైబ్రేషన్లను వ్యాపింపజేయండి. వ్యాపింపజేయగలరు కదా? ఇప్పుడు తండ్రి జతలో పరంధామంలో కూర్చోండి, అంతే. అక్కడ నుండి బేహద్ దయతో కూడిన వాయుమండలాన్ని వ్యాపింపజేయండి(బాప్ దాదా డ్రీల్లు చేయించారు). అచ్చా

నలువైపులా ఉన్న అతి స్నేహి పిల్లలకు, నలువైపులా సాధన చేస్తున్న శ్రేష్ఠ ఆత్మలందరికీ, బాప్ దాదాకు రోజంతటిలో అత్యంత ప్రియమైన, అత్యంత మధురమైన మనసు పాటలను వినిపించేవారు, ఆత్మిక సంభాషణ చేయవారు, శక్తుల, గుణాల వరదానాలతో జోలిని నింపుకునేవారు, బాప్ దాదాకు అందరి పాటలు, ఖుషీ పాటలు, స్నేహ పాటలు, ఆత్మిక నష్టంతో కూడిన పాటలు, మధురాతి మధురమైన మాటలు, మనసును మోహింపజేసేవి వినిపించాయి. బాప్ దాదా కూడా వాటిని వినుటలో, విలసము చేయుటలో లవ్ లీన్ గా ఉండినారు. కనుక అలాంటి సత్యమైన మనసుతో, మనసులోని శబ్దాలను వినిపించే పిల్లలు మహాన్ గా ఉన్నారు, సదా మహాన్ గా ఉంటారు. అలాంటి మధురాతి మధురమైన పిల్లలు, సదా బేహద్ వైరాగ్య వృత్తిలో ఉండువారు, దృఢ నిశ్చయబుద్ధి పిల్లలకు బాప్ దాదా ఒకటికి బదులుగా పదమరెట్ల స్నేహాన్ని లిటర్స్ గా ఇస్తున్నారు. బలరాముని పృథ్వీలో ఉండే పిల్లలందరికీ చాలా చాలా యాద్ ప్యార్ మరియు నమస్తే.

వరదానము :- “ మాయ నుండి లేక విఘ్నాల నుండి సురక్షితంగా ఉండే బాప్ దాదా

ఛత్రఛాయకు అధికారీ భవ ”

ఎవరైతే బాప్ దాదాకు అపురూపమైన, ముద్దు పిల్లలో వారికి బాప్ దాదా ఛత్రఛాయ అధికార రూపంలో ప్రాప్తి అవుతుంది. ఆ ఛత్రఛాయలోకి వచ్చే శక్తి మాయకు లేదు. వారు సదా మాయ పై విజయులుగా అయిపోతారు. ఈ పృథి రూపీ ఛత్రఛాయ అన్ని విఘ్నాల నుండి సురక్షితంగా ఉంచుతుంది. ఛత్రఛాయలో ఉండేవారి వద్దకు ఏ ప్రకారమైన విఘ్నమూ రాలేదు. ఛత్రఛాయలో ఉండేవారి కొరకు కష్టము కంటే కష్టమైన విషయము కూడా సహజమైపోతుంది. పర్వత సమానమైన విషయాలు దూది సమానంగా అనుభవమవుతాయి.

సోగ్స్ :- “ ప్రభు ప్రియులు, లోక ప్రియులు మరియు స్వయం ప్రియులుగా అవ్వాలంటే సంతృప్తత

గుణాన్ని ధారణ చేయండి ”

కనీసం 7 ప్రశ్నలకు కరెక్టుగా జవాబులుంటే పాస్ మార్కులు. అనగా 70 శాతం కావాలి -

1) ఈ మురళిలో బాబా దేనిని అండర్లైన్ చేయమన్నారు? ()

అ) బేహద్ వైరాగ్య వృత్తి ఆ) బాప్ సమాన్ గా అగుట ఇ) వాయుమండలం

2) అన్ని జాన్లు వారు నెలకొంతా మైకులు తీసుకురావాలి.

3) బహుమతి అయ్యేవారికి లభిస్తుంది.

4) ప్రత్యక్ష ప్రమాణం చూపుట వలన ఎవరు తయారవుతారు? ()

అ) రాజులు, రాణులు ఆ) ప్రజలు ఇ) షావుకారు ప్రజలు

5) సర్వ సంబంధాలు ఒక్కరితో ఉండటం వలన అందరూ ఏమంటారు? ()

అ) నా బాబా ఆ) దాదీల బాబా ఇ) మహారథుల బాబా

6) జతపరుచుము -

ఎ) బాప్ దాదా ఛత్రధారయ - ఆ) సంతోషా గుణము ()

బి) ఈరాజు మైకు బాగలేదు - ఆ) వరదానాల భండారము ()

సి) స్నేహినికి రిటర్న్ - ఇ) బ్రహ్మ తల్లి ()

డి) యజ్ఞస్థాపనలో విశేష పరివర్తన జరిగిన రాజు - ఈ) దగ్గు వస్త్రా ఉంది ()

ఇ) అమృతవేళలో పిల్లల బాగాగులు - ఉ) జనవరి 18 ()

ఈ) ప్రభుప్రియులు - ఉ) అపురూపమైన ముద్దు పిల్లలు ()

7) శివబాబా జతలో ఉన్నారు కాని విశేషంగా బ్రహ్మకు చేసే పాత్ర ఉంది.

8) చిన్నమైకు అనేగా మైకు

9) వాచా ప్రభావం కంటే ఎక్కువగా ఏ ప్రభావం ఏర్పడింది? ()

అ) మనసా ఆ) గుణాలు ఇ) నయనాలు

10) మధువనానికి వచ్చినపుడు బ్రహ్మబాబా సాకారంలో కర్మలు చేసినందున ఆ భూమిలో తపస్సు, కర్మలు మరియు త్యాగముల వైబ్రేషన్లు ఇమిడి ఉన్నందున ఈ ప్రపంచం బిన్నంగా ఉందని సహజంగా అనుభవం చేస్తారు అ) తప్పు ఆ) రైటు ()